

HAL BALZAN

IS-SEBA' SENA Nru. 41

MEJJU/GUNJU 1978

EDITORJAL

■ ZEWG KARDINALI JZURU HAL BALZAN

Hal Balzan għandu hafna paġni sbieħ fil-grajja tiegħu. Bosta nies kbar u magħrufin, kemm fil-qasam reliġjuż kif ukoll fil-qasam ċivili, żaru r-raħal tagħna u hallew isimhom minqux fl-istorja tiegħu. Dan l-aħħar, kellna żewġ zjajjar kbar li żgur se jtnizzu b'ittri tad-deheb fil-grajja tar-raħal maħbub tagħna. Dawn huma ż-zjajjar mill-Eminenzi tagħhom il-Kardinali Franz Koenig u Paul Zougrana, li kienu fi gżirtna fl-okkażjoni tal-Kongress Bibliku li sar dan l-aħħar f'pajjiżna.

Il-Kardinal Franz Koenig, Arcisqof ta' Vjenna, fl-Awstrija, wasal Malta nhar il-Ħadd, 9 ta' April, u telaq il-Ħamis, 13 tax-xahar. Matul il-qagħda tiegħu f'Malta, il-Kardinal qagħad fil-villa ta' Dun Gwann Dimech fi Triq il-Papa Alessandru VII. Il-Kardinal Paul Zougrana, Arcisqof ta' Ouagadoogoo, Upper Volta, fl-Afrika, wasal Malta l-Ħadd ta' wara, 16 ta' April, u dam hawnhekk sas-Sibt, 22 mix-xahar. Tul il-gimgha li dam f'pajjiżna, il-Kardinal Zougrana kien joqgħod f'Hal Balzan, fil-villa tas-Sur u s-Sinjura A.V. Galea fi Triq San Frangisk.

Iż-żewġ Kardinali aċċettaw bil-qalb kollha l-istedina tal-Kappillan biex iqaddsu fil-Parroċċa tagħna. Huma qaddsu quddiesa konċelebrata mal-qassisin tal-Parroċċa u ma' xi qassisin oħra barranin, li kienu qegħdin jiehdu sehem fl-istess Kongress. Il-Kardinal Koenig qaddes nhar it-Tlieta, 11 ta' April, fil-ghaxija; il-quddiesa kienet bl-Ingliz. Il-Kardinal Zougrana qaddes bit-Taljan it-Tlieta ta' wara, 18 ta' April. Fil-messaġġi tagħhom lin-nies prezenti, huma wrew l-apprezzament u l-ferħ tagħhom għal-laqgħat li sarulhom f'Hal Balzan. Il-Balzanin għal darb'oħra wrew is-sens ta' ospitalità li hija l-karatteristika tagħna l-Maltin.

(Rapport dettaljat ta' dawn iż-żewġ avvenimenti, kif ukoll taż-żewġ diskorsi mill-Kardinali, jiġu ppubblikati fil-HARGA SPECJALI li jmiss).

■ IR-REBBIEGHA, ŻMIEN IL-FJURI

Qa'it daqs dan iż-żmien tas-sena Hal Balzan ma jkun jidher qisu ġnien wiehed. Fir-rebbiegħa, il-ġonna jergħu jgħumu għal hajja ġdida wara r-raġda twila tal-jiem xitwin: il-pjanti u x-xtieli jibdwew iwarri mill-ġdid u s-siġar tal-laring, diġà mimlija biż-żahar, jibdwew jarmu f'wieha li tghaxxaq, jistennaw in-naħla biezla tiġi żżurhom biex wara li ddakkarhom taħdmilna l-ghasel bnin. Hal Balzan minn dejjem kien imsemmi għall-ġonna sbieħ tiegħu. "Hortibus Undique Septa" (Imdawwar bil-ġonna minn kullimkien) iġid il-motto ta' dan ir-raħal kwiet u arjuż.

Meta nitkellmu dwar fjuri u ġonna, ma nistgħux ma nhegħux lil kulhadd sabiex fostna jikber aktar is-sens ċiviku u hekk niehdu hsieb iżjed is-siġar u l-pjanti. Bosta Balzanin għandhom għozza kbira lejn is-siġar u kull xorta ta' pjanti, li jikkultivaw u jkabbri fil-btiehi u l-ġonna tagħhom. Dawn għandhom inisslu din l-istess imhabba f'uliedhom, halli dawn jitravmu f'ċittadini li jagħrfu jiehdu hsieb u jhobbu s-siġar u l-ħdura, mhux biss fi djarhom imma wkoll f'postijiet pubbliċi, sabiex pajjiżna jibqa' jhaddar u jimtela b'dan il-ġmiel naturali.

NOTA EDITORJALI:

Ngharrfu lill-qarrejja li fin-Nota Editorjali fl-ewwel pagna tal-harga Marzu/April, kellu jidher ukoll isem is-Sur Guido Borg, li huwa membru tal-Bord Editorjali. L-indirizz il-ġdid tas-Sur Borg huwa: 'Utopia', Triq Ġdida fi Triq Preca, Hal Lija.

VITAFOAM

ISEM TA' GARANZIJA
PRODOTTI —
SAQQIJET
IMHADED

CUSHIONS U AFFARIJET
OHRA TAL-FOAM

Irrikorra:

VITAFOAM MALTA LIMITED

INDUSTRIAL ESTATE, SAN GWANN (B'KARA)
Telephone: 36275/76

L-Iskola Primarja tas-Subien il-Qadima

BINI TA' ŻMIEN L-ORDNI

Kif tidhol fi Triq Sant'Antnin minn hdejn il-Għassa tal-Pulizija, sewwa sew hdejn il-bieb ta' fuq ta' San Anton, fuq ix-xellug, issib korp ta' bini li dari kien użat bħala Skola Primarja tas-Subien. Tgħid dan il-bini li hu eżatt fin-nofs, jifred lil Hal Lija, Hal Balzan u H'Attard minn xulxin? Fil-fatt hemm tabella li tgħid li hemm hu l-bidu ta' H'Attard.

IL-FAĊĊATA

Kif thares fuq il-faċċata, iqiegħdu simboli koroh bħal kmamar laterali kbar, iżda hi mill-ewwel għandek tara li fiha dawn sabiex bil-kruha tagħha ikeċċu l-ghajn hażina 'l bogħod mid-dar. Tgħid il-ghajn ja tagħhom, fiż-żmien li l-bini kien iservi ta' skola, kienet magħluqa minn bibien tal-ħgiegħ. Fl-intrata hemm ukoħl kamra oħra li kienet isservi bħala uffieju tas-Surmast.

Mill-intrata toħroġ dritt għall-ġnien. Fuq il-ħajt tal-ġnien issib salib ta' San Gwann u dekorazzjonijiet tal-ġebel li tnejn fosthom huma forma ta' qaqoċċa. Fuq il-ħajt kien hemm wiċċ tal-ġebel li biż-żmien ittiekel u ma baqax jingħaraf. Il-ħajt tal-ġnien jifred il-ġnien mill-ġnien tal-President iżda hemm żewġ bibien li jgħaqqdu ż-żewġ ġonna, wiehed imbarrat u l-ieħor jagħti għal setaħ żgħir bit-taraġ għall-ġnien tal-Palazz. Dan il-bieb isibuh bħala l-Bieb tal-Kanċillier. F'dan il-ġnien għandek issib siġar tal-laring, lumi, tuffieħ u hawh. Fost is-siġar hemm wahda tagħmel frott speċjali, "Paradise Lemon".

Fuq il-bejt hemm dekorazzjoni kbira, skultura tal-ġebel li tura kanun u fjammi, u hemm xi żewġ postijiet li dari kellhom xi arma fihom u li biż-żmien l-arma spiċċat għal kollox u ma baqa' l-ebda ħjiel tagħha. Anki



Il-faċċata ta' dan il-bini antik.

ment imdawwar madwar me-fuq ix-xifer tal-bejt hemm daljun li juri l-erwieħ tal-Purgatorju. Fuq dan il-medaljun hemm kuruna, u mill-ġnub tiegħu herġin speċi ta' ġwienah. Madwaru hemm xi kitba minquxa, iżda biż-żmien ittieklet għal kollox u llum minnha ma baqa' jidher xejn għajr żewġ kelmiet "Della Valletta".

Għalkemm dan il-bini llum qiegħed f'idejn il-Gvern, però r-renta tiegħu aktarx li titħallas għand il-knisja ta' l-Erwieħ fi Strada Merkanti, il-Belt. Fuq il-kantuniera ta' dan il-bini u anki fuq il-bieb ta' l-istalla hemm ras kbira ta' raġel tal-ġebel li lsien barru qiegħed iġhajheb. Billi fl-antik in-nies kienu superstizzjużi hafna, għalhekk

ISFEL

Kif tidhol, l-ewwel ma ssib

IT-TARAĠ

Kif taqbad tiela' t-taraġ, fis-saqaf tara emblema minquxa fil-ġebel li turi puttini (anġli). F'idu l-wahda għandu għasfur u fl-oħra rota bil-ġwienah, li tisser ir-rota taż-żmien li dan dejjem sejjer u ma jiegħaf jistenna 'l hadd. L-anġli qiegħed bejn żewġ idniefel. Skond l-Araldiku, id-dniefel li jidhru fl-arma juru li l-persuna li għib dik l-arma kellha x'taqsam mal-baħħara u fl-Araldiku d-denfi hu l-aktar ħuta stmata u nobbli

• għal pagna 4

HARGA SPECJALI TAL-FESTA

Ngharrfu lill-Balzanin u lill-qarrejja kollha li l-harga li jmiss ta' Lulju/Awwissu se tkun HARGA SPECJALI fl-okkażjoni tal-festa ta' Marija Annunzjata. Bhas-snin l-imghoddija, din il-harga se tkun b'aktar paġni, u se jkun fiha wkoll suppliment ta' erba' paġni bl-Ingliz.

Kull min jixtieq jibgħat xi kitba għall-pubblikazzjoni, sew bil-Malti kif ukoll bl-Ingliz, għandu jibgħatha mhux aktar tard minn nhar il-Ħadd, 18 ta' Gunju, fl-indirizz editorjali, jew inkella lil xi membru tal-Bord Editorjali.

"HAL BALZAN"

teħroġ kull xahrejn mill-
BORD EDITORJALI — "HAL BALZAN"

c/o Każin tal-Banda
'San Gabriel'
Hal Balzan.

Stampata fil-
Lux Press
Hamrun.

X'ĠARA FOSTNA

MARZU 1978

L-Eżerċizzji tar-Randan fil-Parroċċa komplew matul ix-xahar ta' Marzu. Fl-ewwel ġimgħa ta' dan ix-xahar, saru żewġ korsijiet, wiehed għan-nisa, li sar minn Dun Michael Agius, u l-iehor għall-irġiel, minn Dun Felice Tabone.

Il-festa tad-Duluri tal-Madonna giet iċċelebrata nhar il-Ġimgħa, 17 ta' Marzu. Minbarra l-quddies tas-soltu, saret quddiesa barranija fil-11 a.m. għall-kumdità ta' dawli li ma setgħux jissimgħu l-quddies hin iehor. Fis-6.00 p.m. harġet il-purċis-sjoni bl-istatwa devota ta' Marija Addolorata, li fiha hađu sehem l-għaqdiet u numru kbir hafna ta' nies. Wara, saret quddiesa bil-priedka minn Patri Angeliku Busuttil, Tereżjan. L-għada, festa ta' San Ġużepp, il-quddies fil-Parroċċa kien bħal nhar ta' Hadd.

Il-funzjonijiet tal-Ġimgħa Mqaddsa bdew nhar il-Hadd, 19 ta' Marzu, Hadd il-Palm, bil-funzjoni tat-tberik taż-żebbuġ. L-Erbgħa ta' wara, bhas-snin l-imghoddija, kellha ssir il-Via Sagra mat-toroq tal-Parroċċa, izda din thassret minhabba l-maltemp li għamel dak in-nhar; il-funzjoni saret fil-knisja.

Hamis ix-Xirka u l-Ġimgħa l-Kbira kienu l-istess bhas-snin l-imghoddija. Għal dawn il-funzjonijiet, kif ukoll għall-funzjonijiet ta' Sibt il-Għid, tqassam fid-djar tal-Parroċċa programm stampat. F'dan il-programm kien hemm ukoll id-det-talji dwar it-tberik tad-djar u l-familji tal-Parroċċa mill-Kappillan. Programm ta' din ix-xorta iġhin hafna fl-organizzazzjoni ta' dawn l-attivitaġiet ta' darba f'sena.

APRIL 1978

Il-festa liturgika ta' Marija Annunzjata, Patruna ta' Hal Balzan, din is-sena giet iċċelebrata nhar it-Tnejn, 3 ta' April, minhabba li l-25 ta' Marzu kien jahbat Sibt il-Għid. Il-qniepen habbru l-festa sa mill-Hadd f'nofs in-nhar. Il-Hadd fil-ghaxija saret mixegħla u l-Banda 'San Gabriel' għamlet marċ u daqqet programm għall-okkażjoni. It-Tnejn, jum il-festa, fit-8.00 a.m. saret quddiesa bit-tqarbin fil-knisja l-qadima tal-Lunzjata, fi Triq it-Tliet Knejjes. Fil-ghaxija, fil-5.30 tkanta l-ghasar bil-vuċijiet, u wara r-Rużarju u ċ-ċelebrazzjoni ewkaristika saret quddiesa kantata bil-vuċijiet.

Il-Hadd, 9 ta' April, ixxandret quddiesa mill-Parroċċa ta' Hal Balzan minn fuq Cable Radio. Qaddes il-Kappillan, il-Kan. Karm Sciberras, megħjun minn Dun Ġużepp Zammit.

Żewġ okkażjonijiet verament sbieħ, anzi uniċi, fil-ġrajja tal-Parroċċa sehew dan ix-xahar meta fil-Knisja Parrokkjali tagħna qaddsu żewġ Kardinali, li kienu Malta għall-okkażjoni ta' l-Assemblea Dinjija ta' l-Apostolat Bibliku. L-Eminenza Tiegħu Franz Koenig, Arċisqof ta' Vjenna, fl-Awstrija, qaddes nhar it-Tlieta, 11 ta' April, fil-waqt li l-Eminenza Tiegħu Paul Zoungana, Arċisqof ta' Ouagadoogo, Upper Volta, fl-Afrika, qaddes it-Tlieta ta' wara, 18 tax-xahar. (Ara l-ewwel parti ta' l-Editorjal) Kienu verament żewġ okkażjonijiet kbar li żgur jinnizzu b'ittri tad-deheb fl-istorja ta' Hal Balzan.

COMBINED INDUSTRIES LIMITED

JOSEPH LICARI — TOBACCO DIVISION

Telephone: 24301

ARS VITREA — GLASS AND MIRRORS
DIVISION

Telephone: 40323

UTILITY WOODWORKS — FURNITURE
AND JOINERY DIVISION

Telephone: 42027

MALTA ALUMINIUM LIMITED

Telephone: 42027

100, ST. ANTHONY STREET,
LIJA, MALTA.

Cable Address:
Jolica, Malta.

IL-KNISJA PARROKKJALI (29)

SANT' ANNA

Din id-darba jmiss li niktbu dwar l-artal ta' Sant'Anna. Kellha tkun is-sena 1679, meta nsibu lil dan l-artal imsemmi għall-ewwel darba. Anzi, biex bhas-soltu nkunu preċiżi, infittxu u nqallbu l-Viżti Pastoralni u nsibu li fir-relazzjoni tal-Viżta Pastoralni li għamel lil din il-Knisja Parrokkjali l-Isqof Mons. Mikiel De Molina, nhar it-3 ta' Jannar 1679, iġidilna li dan l-artal ta' Sant'Anna hu kollu kemm hu tal-ġebel, li titla' għalih b'targa tal-ġebel ukoll, u li huwa miżmum tajjeb u li fuqu jista' jsir il-Quddies. Ikompli jiddeskrivi l-prospettiva ta' dan l-artal u jgħidilna li din hi mimlija kollha ornamentanti ta' skultura fil-ġebel, kif ukoll li hdejn il-kwadru hemm żewġ kolonni.

Il-kwadru, kif ikompli jgħid Dun Marju Tonna. Fis-sena l-artal mis-sena 1681 sal-1690 l-Isqof, fih impittra x-xbiha ta' 1709 iffunzjona Dun Ġużepp kienu Dun Ġużepp Frendo u Sant'Anna, tal-Madonna u ta' Frendo u fl-1713 mexxa ċ-Beneditt Borg u sas-sena 1707 San Ġwakkin. Fil-parti ta' fuq ċelebrazzjonijiet Dun Marju insibu lil Dun Ġużepp Frendo u għadd ta' Angli. Said.(8)

Fir-relazzjoni fuq imsemmija, insibu wkoll li dan l-artal hu ta' għuspatronat ta' Gio Marija Frendo u ta' Beneditt Borg.

Insibu wkoll li fuq dan l-artal isiru l-Primi Vespri u Quddies Kantata fil-festa ta' Sant'Anna u ta' l-Immakulata Kunċizzjoni.(1)

L-ISQFIJET U DAN L-ARTAL

L-Isqfijiet ftit jew xejn kellhom tagħrif x'jaġħtuna dwar dan l-artal ta' Sant'Anna, għajr dak li hallielna l-Isqof De Molina kif rajna aktar 'il fuq. Għalhekk għal mitt sena shaħ l-Isqfijiet li għamlu ż-żjarat pastorali tagħhom lil din il-Knisja Parrokkjali kollha qalu l-istess hwejjeġ dwar dan l-artal.

Biss l-ewwel Isqof li għamel osservazzjoni dwar dan l-artal, wara dan iż-żmien, kien l-Isqof Vincenzo Labini fid-9 ta' Gunju 1781, meta talab li hdejn l-artal issir xkaffa biex fuqha jit-qieghdu l-impulluzzi.(2)

L-istess Isqof Labini, fil-Viżta tal-20 ta' Diċembru 1789, talab li għal dan l-artal isir vent'artali abjad.(3)

Sentejn wara, dan l-Isqof, Mons. Labini, reġa' għamel Viżta Pastoralni oħra, jiġifieri dik tat-12 ta' Diċembru 1791, u dak in-nhar talab li dan l-artal ikollu Kurċifiss ahjar.(4)

L-Isqof Mons. Pietru Pace, fil-Viżta Pastoralni tat-30 ta' Settembru 1906, sejjaħ lil dan l-artal bħala l-artal ta' San Ġwakkin. Talab ukoll li l-kwadru ż-żgħir li hemm fil-ġenb ta' dan l-artal u li fih ix-xbiha tad-Duluri ta' Marija Santissima, jitgħatta.(5)

IL-FESTA TA' SANT'ANNA

Il-festa liturgika ta' Sant'Anna kienet u baqgħet, skond it-tiġdid tal-Kalendarju, nhar is-26 ta' Lulju.(6)

Skond tradizzjoni antika sa mis-seklu 2, dan kien l-isem ta' Omm il-Madonna. Sant'Anna fis-seklu 6 kienet ġa miqjuma fil-lvant, u fis-seklu 10 il-kult tagħha xtered fil-punent ukoll. Hekk naqraw fid-daħla tal-festa ta' din il-qaddisa fl-Uffiċċju Divin.(7)

Fil-knisja tagħna nsibu li din il-festa ta' Sant'Anna kienet tiġi ċċelebrata nhar is-26 ta' Lulju. Kienu jsiru l-Primi Vespri u l-Quddies Kantata. Nhar is-26 ta' Lulju 1707 iffunzjona

IL-FESTA TA' SAN ĠWAKKIN

Il-festa ta' San Ġwakkin sas-sena 1971 kienet tiġi ċċelebrata nhar is-16 ta' Awissu.(9) Izda mis-sena 1972 beda jintuża l-kalendarju l-ġdid. Għalhekk insibu li l-festa ta' San Ġwakkin bdiet issir flimkien ma' dik ta' Sant'Anna, nhar is-26 ta' Lulju.(10)

SILTJET MILL-ISTORJA TA' HAL BALZAN

Tiftix u kitba ta'
DUN ĠWANN DIMECH

Skond tradizzjoni antika sa mis-seklu 2, San Ġwakkin kien il-missier tal-Madonna. Il-kult ta' San Ġwakkin hu aktar reċenti minn dak ta' Sant'Anna.(11)

Il-festa ta' San Ġwakkin tiġi ċċelebrata bil-Primi Vespri u Quddies Kantata, li fiha ssir priedka dwar dan il-qaddis.

L-OBBLIGI

Ma' dan l-artal hemm ukoll, bħal ma nsibu ma' artali oħra, xi obbligi. Illum dawn l-obbligi ma jistgħux isiru kif inhuma kkontemplati fl-atti u fit-testamenti, għaliex il-flus li kienu mħollija huma ftit wisq biex wiehed jista' jwettaq dawn l-obbligi. Izda llum jithallew li l-flus jingabru u kull tant żmien isir dak li jkun mitlub minn min halla l-flus.

Fl-1680 giet imħollija li tit-qaddes quddies baxxa kull nhar ta' Tlieta fuq l-artal ta' Sant'Anna għal ruħ il-mejjet Gio Maria Frendo.(12)

Skond l-Atti tan-Nutar Xmun Attard f'Mejju 1693, Beneditt Borg halla piż fuq l-art magħrufa "Ta' Ċialpas" biex titqaddes quddies letta kull nhar ta' Tlieta wkoll fuq l-istess artal ta' Sant'Anna.(13)

PROKURATURI

Insibu li l-Prokuraturi ta' dan

• għal pagna 3

STARLETS

284, HIGH STREET, BALZAN

STATIONERY, TOYS, PAPER BACKS,

NEWSPAPERS AND CIGARETTES

Telephone: 41644

R.I.P.
MONS. F.S. ZAHRA
(1888-1978)



Matul is-Snin (2)

Il-Logotenenti u d-Deputati tagħhom (1815-1839)

Sa minn żmien l-Ordni ta' San Gwann, insibu li f'kull raħal kien jinħatar uffiċjal li kien jirrappreżenta l-Gvern u li kien ikollu ċerti poteri. Din is-sistema tkomplet ukoll taħt l-Ingliżi, u nsibu li f'Malta dawn l-uffiċjali kienu jissejhu Logotenenti, filwaqt li f'Għawdex kienu jissejhu Sindki. (1)

Il-Gvernatur Sir Thomas Maitland (1813-1824), li għamel bosta riformi matul l-amministrazzjoni tiegħu, għamel ukoll riforma f'dan il-qasam. Bi proklama bid-data tal-5 ta' Ġunju 1815, nehha l-uffiċċji li kienu jeżistu ta' Logotenent f'Malta u ta' Sindku f'Għawdex u daħħal sistema ġdida. Skond din is-sistema, Malta u Għawdex kellhom jiġu maqsuma f'sitt distretti, u fuq kull distrett kellu jkun hemm uffiċjal bit-titlu ta' "Luogotenente del Governo" li kellu dejjem jintgħażel minn fost il-klassi tan-nobbli. Iżda bl-istess proklama, daww kollha li issa kienu ġew tilfu l-impieg ta' Logotenent jew Sindku kellhom jibqgħu jaqdu l-istess dmirijiet bl-istess hla bħal qabel bit-titlu ta' "Deputati del Luogotenente". (2)

Il-Logotenenti l-ġodda u d-deputati tagħhom inħatru bi proklama bid-data tal-25 ta' Ġunju 1815. Fost is-sitt distretti li fihom ġew maqsuma Malta u Għawdex, insibu d-"Distretto di Sant'Antonio", li kien jiġbor ġewwa l-limiti tiegħu lil Birkirkara, in-Naxxar, Hal Għargħur, Hal Lija, H'Attard, u Hal Balzan. Bħala logotenent ta' dan id-distrett inħatar il-Konti Romualdo Barbara, u bħala Deputat Logotenent f'Hal Balzan insibu lil Giuseppe Frendo. (3) Frendo baqa' fil-kariga ta' Deputat Logotenent ta' Hal Balzan sal-1839, jiġifieri meta ġie abolit dan l-uffiċċju. (4)

- (1) Malta Govt. Gazette, 7-VI-1815.
(2) Ibid.
(3) Ibid. 28-VI-1815.
(4) Ibid. 15-VII-1839, 16-VIII-1839.

W.L. ZAMMIT M.A.

MATUL IS-SNIN

li sar nhar it-Tnejn, 15 ta' Mejju, kien xhieda hajja tal-qima u r-rispett li Mons. Zahra kien igawdi fost il-Balzanin. Niftakru fih fit-talb tagħna biex il-Mulej jagħtih il-mistrieħ ta' dejjem.

Fil-harga li jmiss nippublikaw apprezzament fit-tul ta' Mons. F.S. Zahra u l-hidma tiegħu fil-Parroċċa.

Il-Bord Editorjali, f'isem il-qarrejja kollha, jixtieq jirringrazzja lis-Sur Winston L. Zammit B.A.(Hons.), M.A. għal din is-sensiela interessanti li qed jiktbilna u li bdiet tidher mill-harga li għaddiet.

MILL-UFFIĊĠJU PARROKKJALI

Saru membri tal-Ġisem ta' Kristu bil-Magħmudija

Nicolette Baldacchino, bint John u Antoinette.
Eleanor Azzopardi, bint Richard u Josephine.
Ludwig Galea, bin Austin u Sylvana.
Jason Calleja, bin Anthony u Nancy.
Michael Zammit, bin Alfred u Maris.
Marie-Anne Phillips, bint Christopher u Joyce.
Anthony Micallef, bin John u Carmen.
Rosanne Bonaci, bint Alfred u Rose Mary.
Natasha Mercieca, bint Joe u Mary Rose.
Louise Rita Vassallo, bint Joe u Dorothy.
Fabianne Caruana, bint Paul u Vicky.
Mark Montebello, bin Lawrence A.&C.E. u Maria.

Qaddsu l-imħabba tagħhom bi żwieġ nisrani

Charles Borg u Doris Buhagiar.
Edward Chetcuti u Silvia Agius.

Inghaqdu mal-Hallieq għal dejjem

Frank Gauci Borda.
Suor Maria Consiglia De Gabriele, tas-Sorijiet tal-Karità.
Carmela Zammit.
Anna M. Buhagiar.
Rosina Mizzi.
Manwel Mifsud.
Francesca Valenzia (tarbija).
Annunziata Muscat.
Vincenza Riccardi.
Robert Murray.
Frangiska Grech.
Joseph Zerafa.
Manwela Gatt.
Valerie Agius.
Speditu Cutajar.
Suor Mabel Parlato, tal-Frangiskani Missjunarji ta' Marija.

ROKNA GHAT-TFAL

Tfal għeżiež,

Issa li qed joqrob iż-żmien tas-sajf u t-tfal kollha ġa qed iħossu l-ferħ u l-pjaċir tal-baħar, hassejt li għandi niktibkom kelmtejn ta' twissija dwar l-imġieba tagħkom fil-għawm.

Tista' tgħid li f'kull sajjf dejjem jegħrqu xi tfal, bniet jew subien, u meta wieħed jistudja l-kawża tal-għarqa tagħhom spiss isib li kien hemm xi traskuraġni jew nuqqas ta' hsieb.

Intom tafu, tfal, xi jgħid il-qawl: "Il-baħar żaqqu ratba imma rasu iebes". Dan juri li l-periklu fil-baħar hu ferm ikbar minn dak fuq l-art.

Għalhekk hadd m'għandu jinzel iġum fil-baħar jekk qabel ma jkunx ċert li jaf iġum tajjeb. Li tkun taf tgħum tajjeb ma jfissirx li ma tistax tegħreq; għalhekk xorta waħda trid toqgħod attent u taħrab dak kollu li jista' jersvi ta' harsa.

Min ikun kiel mhux hażin ma jagħmilx tajjeb li jinzel iġum malajr, għax l-istonku tiegħu jkun irid ftit tal-mistrieħ biex isajjar dak l-ikel. Jekk dak il-hin tinzel tgħum, minflok isserrhu aktar tgħajjih u jista' jhossok hażin. Jekk jiġri dan, xejn ma jiswa li tkun taf tgħum tajjeb.

Hafna drabi tifel li jaf iġum issibu jiċċajta goff fil-baħar ma' min ikun jaf iġum inqas minnu. Mhux l-ewwel darba li ċajt bħal dan kien kawża li xi tfal gherqu. Iċ-ċajt bl-idejn fil-baħar hu ferm perikuluż u mhux ta' min ifahħru.

Ikun qed jissogra hafna min joħroġ ferm 'il barra fil-għawm tiegħu, iktar u iktar jekk ikun waħdu. Jekk jin-qalagħlu xi haġa mhux faċli li tasallu għajuna malajr.

Xi tfal meta jkun fuq xatt il-baħar jinsew l-edukazzjoni kollha. Tarahom jinżgħu quddiem l-oħrajn kif ġie ġie, kull bott vojti li jkollhom jarmuh fl-art, ikissru mal-blat kemm isibu flieken, u jxerrdu 'l hawn u 'l hinn il-qxur tal-frott li jkun kielu. Tfal bħal dawn mhux ta' min ifahħarhom u jagħmlu isem hażin lil pajjiżhom.

Għalhekk, tfal għeżiež, qisu li fil-għawm tagħkom iġġibu ruħkom bil-għaqal u bl-edukazzjoni, biex mhux biss tiegħu pjaċir intom, iżda wkoll tagħtu gost lil haddiehor.

KOMPETIZZJONI BIL-PREMJU

Tfal,

Bil-għajnuna ta' Alla, ergajna wasalna għal kompetizzjoni oħra. Hsiebna li għal din id-darba nibdew haġa li għadha ma dehret qatt fil-kompetizzjonijiet li hejjejnietkom sa issa. Niġu mela għall-kompetizzjoni tagħna. Għandkom il-kelma "ADORAZZJONI". Din b'kollox fiha hdaq-il ittra. Li tridu tagħmlu intom hu dan, li tiffurmaw kliem b'xi whud minn dawn l-ittri, ngħidu aħna bi tliet ittri, b'erbgħa, jew b'izjed. Tridu toqogħdu attenti li tużaw l-ittri li jinsabu biss fil-kelma li tajniekom. Ma nistak nikteb, per eżempju, il-kelma "arana", għax fil-kelma "adorazzjoni" hemm żewġ "a" u mhux tlieta. Naħsbu li f'himtu xi tridu tagħmlu. Mela ppruvaw oħroġu għaxra minn dawn il-kelmiet li tistgħu tgħaqqdu b'xi whud minn dawn il-hdaq-il ittra li jinsabu fil-kelma "Adorazzjoni". Nafu li hemm żgur aktar minn tliet darbiet in-numru li tiabniekom.

Bħas-soltu, ibagħtu l-kompetizzjoni tagħkom f'envelop magħluq u ndirizzawh lill-Każin tal-Banda San Gabriel, jew impustawh intom stess fil-letter box ta' l-istess Każin. Għandkom żmien sa nhar is-Sibt, 10 ta' Ġunju, 1978.

L-għaxar qwiel li kellkom tiktbu fl-aħħar kompetizzjoni kienu dawn:

1. Għal kull għadma hawn mitt kelb.
2. Il-hmar il-magħkus idur għalih id-dubbien.
3. L-ajru għandu għajnu u l-hajt għandu widintu.
4. Il-baħar rasu iebes u żaqqu ratba.
5. Awwissu x-xemx taħarqu u x-xita tmissu.
6. Min jidhol bejn il-basla u qoxritha jibqa' b'rehitha.
7. Wara l-beraq jiġi l-meraq.
8. Bin is-sengħa għandu nofsa.
9. Il-hanżir taqtagħlu denbu hanżir jibqa'.
10. Il-garra ġejja u sejra fl-aħħar tinkiser.

Ir-rebbieha ta' din il-kompetizzjoni kienet Marcelle Chetcuti, li toqgħod f'17, Triq Santa Marija, Balzan. Il-premju niehdu hsieb nibagħtuhulha.

SANT' ANNA

• minn paġna 2

RIFERENZI

1. DE MOLINA M.H.: Visit. Past. fol 114.
2. LABINI V.: Visit. Past. fol 289.
3. LABINI V.: Visit. Past. fol 118.
4. LABINI V.: Visit. Past. fol 120.
5. PACE P.: Visit. Past. fol 58.
6. Rubricae Breviarum et Missalis Rom. p. 105.
7. Liturgija tas-Sigħat p. 1809.
8. ARKIV. PARR.: Lib. 41.
9. Ordo Divini Officii Persolventi di 1971 p. 87.
10. Ordo Divini Officii Persolventi di 1972 p. 70.
11. Liturgija tas-Sigħat p. 1809.
12. ARKIV. PARR.: Lib. 41.
13. ARKIV. PARR.: Lib. 41 fol 351.
14. ARKIV. PARR.: Lib. 41.
15. ALPHERAN P.: Visit. Past. fol 330.
16. ARKIV. PARR.: Lib. 41 fol 11.
17. ARKIV. PARR.: Lib. 11.
18. ARKIV. PARR.: Lib. 68 Ven. Lamp.
19. ARKIV. PARR.: Lib. 69 Pun-ta.

HINIJIET TAL-QUDDIES FIL-KNISJA PARROKKJALI TA' HAL BALZAN

Nhar ta' Hadd: 6.00, 7.30,
8.30, 9.30 u 11.30 a.m.
5.30 p.m.
Nhar ta' xogħol: 6.00,
6.30, 7.15 u 8.30 a.m.
6.30 p.m.

L-ISKOLA PRIMARJA TAS-SUBIEN IL-QADIMA BINI TA' ZMIEN L-ORDNI

• minn paġna 1

fost il-ħut kollu, u ta' min isemmi wkoll li l-Gran Mastru De Paule kien bieġh parti mill-bini ta' San Anton biex dak li jidhrol imur għall-ispejjeż tal-Galera. Minn jaf jekk din hix l-arma tal-kavallieri li bena jew xtara dan il-post?

Sewwa sew faċċata tat-taraġ hemm niċċa tal-ġebel li turi l-Ispirtu Santu, taħt forma ta' ħamiema, imdawwar b'raġġi twal u bi tmien angli. Fil-bidu aktarx li kien hemm xi statwa tal-magħmudija ta' Ġesù.

Din turi ċar li l-post darba kien tal-Kavallieri ta' San Gwann. Int u ddur, skolpiti fil-ħajt tal-faċċata tara medaljoni kbar dekorati bil-weraq tal-qoton u fihom tidher persuna bl-ilbies differenti. Is-saqaf hu miżmum minn pilastru msejjaħ Atlantis u jippreżenta skjav qiegħed jerfa' l-piż tal-bini. L-iskjav liebes ġild t'animal, b'idejha marbuta wara b'katina. Preċiż fuqu hemm post t'arma b'kuruna fuqu, iżda l-arma għebet għal kollox.

FUQ

Fuq il-bieb prinċipali li jagħti għas-sala, hemm post ta' skriżżjoni kbira u li illum ma jidher xejn jew għax tneħħa jew inheba taħt it-tibjid. Targa', hemm post li fih darba kien hemm xi arma mdawra bir-raġġi. Din is-sala hi kbira ħafna u fit-tarf hemm bieb wiesa' li jagħti għall-kamra żgħira u madwar dan il-bieb hemm tużell miżmum mill-angli u li juri li din is-sala darba kienet il-kappella tal-post. Din is-sala għamlet żmien tintuża daqqa bħala klassijiet għat-tfal u daq-

qa bħala kappella f'okkażjoni ġi hekk għolja. Allura seta' villa nbidlet fi skola fejn kienet ta' quddies, u ċerimonji oħra. qatt li dawn is-sinjuri jgħixu tilqa' fi hdnha s-subien u l-

Jekk naslu biex nistaqsu f'dar hekk bla taqsim? Idea oħra tas-Sur Francis Bezzina, u H'Attard. Id-data sewwa meta u minn min inbena dan il-post jew għalfejn kien iservi, ex. surmast ta' l-iskola, hi li naħseb li nsibuha daqsxejn dif- f'fili biex niehdu twegiba ċerta. Ħafna nies taw l-idea tagħhom iżda ma tantx qablu bejniet-hom. Is-Sur Victor Denaro, tas-"Sunday Times of Malta" u s-Sur Leopardi ex. Asst. Lib. fil-Biblijoteka ta' Malta qablu li f'dan il-post kienet toqgħod il-Kontessa Fontani, waqt li s-Sur Mario Agius (minn Hal Lija) u s-Sur Alfie Guillaumier ighidu li fir-Residenza dei Cavalieri hemm miktub li f'dan il-post kien joqgħod il-Kanċillier ta' l-Ordni kif tabilhaqq hemm bieb li jissejjaħ tal-Kanċillier.

Iżda milli jidher it-taqsim u d-daqs tal-kmamar ta' dan il-post ftit u xejn kienu addattati biex ighixu fih żewġ persuna- għet mibjugħa biex jinfedew l-

bnieta ta' Hal Balzan, Hal Lija ta din il-villa bdieta bħala skola ma nafu hix iżda fil-Faure' nsibu li kif ġew il-Franċiżi f'Malta huma harġu l-ewwel għaxar ordnijiet. It-tmien waħda fosthom, li harġet fit-18 ta' Gunju 1798, kienet tgħid hekk: "Tkunu stabbiliti f'Malta u Għawdex hmistax-il skola Primarja bit-tagħlim tal-Franċiż, Aritmetika, Nawtika, Morali u Kostituzzjoni Franċiża u ssir skola ċentrali f'Malta flok l-Università b'seba' professuri."

Li din l-iskola kienet ta' mportanza kbira nafu. Tgħid kienet waħda minn dawk il-hmistax-il skola li semmejna hawn fuq? Fl-antik din l-iskola kienet Li- ċeo u skola ta' taħriġ (Train- ing School) ukoll. Meta saret skola Primarja, is-sular ta' fuq



Il-gallerija tal-ġebel fuq il-bieb ewlieni, bil-bażi kollha skoltura.

Dekorazzjoni trijonfali tal-ġebel li tiddomina l-faċċata, li turi kanun u fjammi u żewġ armi li illum ma fadal l-ebda hjiel ta' hhom.



ispejjeż tal-Galera, allura mhux aktarx li dan il-post ġie mibni b'nieta. Fl-1838 il-bnieta infirdu flimkien meta nbena l-palazz ta' Sant'Anton mill-Gran Mastru De Paule?

SKOLA

Wara żmien l-Ordni, din il-

kien għas-subien u t'isfel għall-bnieta. Fl-1838 il-bnieta infirdu u marru fi skola għalihom. Wara żmien, it-tfal ta' H'Attard infirdu wkoll u marru fi skola għalihom f'H'Attard stess u din baqgħet biss għas-subien ta' Hal Lija u Hal Balzan. Din l-iskola ġie li kelliha viżiti minn bosta nies għolja u illustri. Fl-1890 u 1891 kelliha żjara minn Lady Strickland. Fl-1917 u 1918 kelliha żjara mill-Eċċ. Tiegħu l-Gvernatur W.C.F. Robertson. Fl-1931 żarha l-Eċċ. Tiegħu Sir Charles Bonham Carter u fl-1950 l-Eċċ. Tiegħu Sir Gerald Creasy. Kelliha wkoll diversi viżiti pastorali mill-Eċċ. Tiegħu Mons. Isqof Michael Gonzi fl-1946 u fl-1957.

INTI LI QIEGHED TAQRA...

- X'jidhirlek mill-gazzetta "Hal Balzan"?
- Qed issib xi kitba fiha li tolqtok aktar minn kitbiet oħrajn?
- X'tip ta' artikoli tixtieq tara fiha?
- Ibghat is-suggerimenti tiegħek f'dan l-indirizz: "Hal Balzan", c/o Kazin tal-Banda 'San Gabriel', Hal Balzan.
- Jekk għandek xi kitba għall-pubblikazzjoni, jew xi offerta ta' flus, ahna nilqgħuhom bil-ferha.

PROFILI BALZANIN — 11

DUN GUZEPP ZAMMIT



Dun Guzepp Zammit twieled l-Isla fit-13 ta' Settembru, 1923, minn Salvatore u Ester, imwiielda Camilleri.

Hu rċieva l-edukazzjoni primarja fil-"Govt. Elementary School" ta' l-Isla u minn hemm għadda għall-Lyceum fejn ha l-edukazzjoni sekondarja. F'Gunju 1940 beda jagħmel l-eżami tal-Matrikola, iżda min-ħabba l-bidu tal-gwerra kellu jkompli f'Settembru ta' l-istess sena.

Dun Guzepp, flimkien mal-familja tiegħu, kellhom jtilqu mill-Isla, imma meta l-air raids Taljani "indraw" reggħu niżlu l-Isla u baqgħu hemm sakemm, għal darb'oħra, kellhom jerggħu jhallu l-Isla, din id-darba definittivament wara l-attakk tal-Luftwaffe fuq l-'Illustrious' tas-16 ta' Jannar 1941. Tlett ijiem wara niżlu Hal Balzan, fejn għadhom sal-lum.

Kien hawnhekk li ħass is-sejha għas-saċerdozju, għalhekk fl-1942 beda l-kors tal-letteratura, u fl-1945 dak tat-Teologija fl-Università Rjali ta' Malta, fejn ha l-grad tal-Licenzjat tat-Teologija (Lic.D.). Ġie ordnat saċerdot minn Mons. Arcisqof M. Gonzi, fit-2 ta' April, 1949, fil-Konkatedral ta' San Gwann u ċelebra l-ewwel Quddiesa Solenni f'Ħadd il-Għid fil-Parroċċa tagħna.

Ftit wara l-Ordinazzjoni, ġie maħtur Assistent Ekkleżjastiku taċ-Ċirkolu "Kristu Re", li tiegħu kien diġà President qabel ma daħal is-Seminarju. Minn hawn intbagħat fiċ-Ċirkolu "Regina Pacis" tax-Xebbiet, fejn f'Novembru li ġej, jekk Alla jrid, jagħlaq 25 sena bħala Assistent Ekkleżjastiku ta' din il-fergħa.

F'Ottubru tal-1949, l-Arcisqof sejjahlu biex ighalliem fis-Seminarju, fejn għadu sal-lum ighalliem il-matematika fil-Forms IV u V. Għamel ukoll ftit snin ighalliem il-geografija, kemm fis-Seminarju u kemm fil-Kulleġġ ta' San Alwigi.

Dan il-bini, li illum huwa dar privata, baqa' jservi ta' skola sal-1974 meta fethet l-iskola Primarja l-ġdida.

Dun Guzepp hu wkoll Teżorier tal-Konferenza "S. Vinsal-1974 meta fethet l-iskola Primarja l-ġdida. u anke 'Parish Recruiter' tal-Vokazzjonijiet fil-parroċċa tagħna.

TINSEWX TAGHTU XI KONTRIBUZZJONI Għall-GAZZETTA 'HAL BALZAN'

CORDINA HALL

CARMEL STREET, BIRKIRKARA
TINKERA GHAT-TIGIJET, ENGAGEMENTS
U KULL OKKAŻJONI OħRA.

Aħsbu kmieni għall-Booking
Telephones: 42093, 40183, 22254

Jew applikaw għand:

F. CORDINA & SONS

CORDINA SHOWROOM
Bishop Labini Street, Birkirkara

BIG BEN

Prop: A. GAUCI

21, 23, MAIN STREET,

BIRKIRKARA

Telephone: 40012

THE LEADING HOUSE FOR
GENTS' & LADIES' WEAR